



Наум Трајчески

ПРЕЧЕКАЈ МЕ СЕСТРО

Си доаѓам сестро

на старото огниште,

пречекај ме како мајка

кога дома ме чекаше.

Да си појдеш во градина

китка цвеќе да набереш,

влезна порта да закитиш

на гороцвет да мириса.

Пред вратата да постелиш,

ткаен килим од мајкините,

на килимот ѓумче вода

со босилче и чаша вино.

Со бел тулбен забули се

во бело руво промени се

оган силен да разгориш,

в'грнче гравче да клокоти.

Во двор кога ќе пристигнам

на прагот татков пречекај ме

солза немој да испушташ,

само од срце прегрни ме.

ПРЕЧЕКАЈ МЕ СЕСТРО

Среда, 28 Јануари 2026 01:00

Прегрни ме како сестра,

стопли ми душа како мајка,

запеј песна од татковите

и широко врата отвори ми.